



Татарстан Республикасы ЗАКОНЫ

**Татарстан Республикасында универсаль электрон карталарны
чыгару, бирү һәм аларга хезмәт күрсәтү эшчәнлеген
оештыруның аерым мәсьәләләре турында**

Татарстан Республикасы
Дәүләт Советы тарафыннан
2013 елның 26 декабрендә
кабул ителде

1 статья. Гомуми нигезләмәләр

Әлеге Закон “Дәүләт һәм муниципаль хезмәт күрсәтүләренә оештыру турында” 2010 елның 27 июлендәге 210-ФЗ номерлы Федераль закон (алга таба – Федераль закон) нигезендә Татарстан Республикасында универсаль электрон карталарны чыгару, бирү һәм аларга хезмәт күрсәтү эшчәнлеген оештыруга бәйле аерым мәсьәләләренә җайга сала.

2 статья. Төп төшенчәләр

Әлеге Законда кулланыла торган төп төшенчәләр Федераль закондагы мәгънәләрендә кулланыла.

3 статья. Универсаль электрон карталарны чыгару, бирү һәм аларга хезмәт күрсәтү эшчәнлеген оештыру өлкәсендә Татарстан Республикасы Министрлар Кабинеты вәкаләтләре

Универсаль электрон карталарны чыгару, бирү һәм аларга хезмәт күрсәтү эшчәнлеген оештыру өлкәсендә Татарстан Республикасы Министрлар Кабинеты вәкаләтләренә түбәндәгеләр керә:

1) универсаль электрон карталарны чыгару, бирү һәм аларга хезмәт күрсәтү эшчәнлеген оештыруга вәкаләтле Татарстан Республикасы дәүләт хакимиятенә башкарма органын (алга таба – вәкаләтле орган) билгеләү;

2) универсаль электрон карталарны чыгару, бирү һәм аларга хезмәт күрсәтү эшчәнлеген гамәлгә ашыруга вәкаләтле оешманы (алга таба – вәкаләтле оешма) билгеләү;

3) дәүләт, муниципаль һәм башка хезмәт күрсәтүләрдән файдалануга авторлаштырылган мөмкинлекне тәмин итә торган региональ һәм муниципаль электрон кушымталар исемлеген билгеләү;

4) Татарстан Республикасында универсаль электрон карта дубликатын бирү тәртибен һәм мондый дубликатны биргән өчен түләү күләмен билгеләү;

5) Татарстан Республикасында универсаль электрон карталарны илтеп житкерү тәртибен билгеләү, шул исәптән шәхсән гражданның үзенә;

6) Федераль закон белән билгеләнгән тәртиптә әлеге статьяның 3 пунктында күрсәтелгән электрон кушымталар әзерләү, аларны тоташтыру һәм аларның эшләү кагыйдәләрен һәм электрон кушымталарга карата техник таләпләргә билгеләү;

7) универсаль электрон карта кулланып, дәүләт хезмәтләрен күрсәтүче Татарстан Республикасы дәүләт хакимияте башкарма органнарының мәгълүмати-технологик үзара эшчәнлеген оештыру, шул исәптән универсаль электрон карталарны чыгару, бирү һәм аларга хезмәт күрсәтү буенча вәкаләтле оешманың эше өчен мәгълүматны ачу (мәгълүматтан файдалануга рөхсәт бирүне тәмин итү) вазыйфалары;

8) Татарстан Республикасын мәгълүматлаштыру программасы кысаларында универсаль электрон карталарны чыгаруны, бирүне һәм аларга хезмәт күрсәтүне тәмин итү эшчәнлеген финанслауны билгеләү;

9) федераль законнар белән билгеләнгән башка вәкаләтләргә башкару.

4 статья. Вәкаләтле орган вәкаләтләре

1. Универсаль электрон карталарны чыгару, бирү һәм аларга хезмәт күрсәтү эшчәнлеген оештыруны вәкаләтле орган гамәлгә ашыра.

2. Вәкаләтле орган:

1) түбәндәгеләрнең тәртибен билгели:

а) Татарстан Республикасында универсаль электрон карта бирү турында гариза бирүнең;

б) Татарстан Республикасында универсаль электрон картаны алмаштыруның;

в) Татарстан Республикасында универсаль электрон картаны алудан баш тартуның;

г) гражданның электрон банк кушымтасы кысаларында хезмәт күрсәтүләргә тәмин итүче банкны сайлау турында мәгълүмат жибәрүенә;

2) әлеге Законның 5 статьясында каралган тәртиптә электрон банк кушымтасы кысаларында хезмәт күрсәтүләргә тәмин итүче банкларны сайлап алу буенча конкурс уздыра;

3) федераль законнар һәм Татарстан Республикасы законнары нигезендә универсаль электрон карталарны чыгару, бирү һәм аларга хезмәт күрсәтү эшчәнлеген оештыруга бәйле башка вәкаләтләргә гамәлгә ашыра.

5 статья. Электрон банк кушымтасы кысаларында хезмэт күрсөтүлөрнө тээмин итүче банкны сайлап алу буенча конкурс уздыру тәртибе

1. Электрон банк кушымтасы кысаларында хезмэт күрсөтүлөрнө тээмин итүче банкны сайлап алу буенча конкурс (алга таба – конкурс), электрон банк кушымтасының эшлөвөн тээмин итү максатларында, граждан вәкаләтле орган билгеләгән срокта универсаль электрон карта алудан баш тарту турындагы гариза белән вәкаләтле оешмага мөрәжәгать итмәгән һәм (яисә) вәкаләтле орган билгеләгән срокта электрон банк кушымтасы кысаларында хезмэт күрсөтүлөрнө тээмин итүче банкны сайлау турындагы мәгълүматны вәкаләтле оешмага жибермәгән очракларда уздырыла.

2. Конкурста катнашуга федераль вәкаләтле оешма белән шартнамә төзегән һәм конкурста катнашуга заявка (алга таба – заявка) биргән банклар кертелә.

3. Вәкаләтле орган конкурсны оештыручы була, ул түбәндәгеләрне гамәлгә ашыра:

- 1) конкурсны уздыру датасын билгели;
- 2) конкурс уздыру турында хәбәрнамәне һәм конкурс нәтижәләре турында мәгълүматны вәкаләтле органның “Интернет” мәгълүмат-телекоммуникация челтәрендәгә рәсми сайтында урнаштыра;
- 3) конкурста катнашучылардан кертгән заявканы кабул итүне, исәпкә алуны һәм саклауны тээмин итә;
- 4) конкурста катнашучыларга аның нәтижәләре турында хәбәр итә.

4. Вәкаләтле орган конкурсны уздыру өчен конкурс комиссиясе төзи. Конкурс комиссиясе әгъзаларының саны жиде кешедән ким була алмый. Конкурс комиссиясе утырышта әгъзаларының кимендә яртысы катнашканда карарлар кабул итәргә хокуклы, бу чакта конкурс комиссиясенең һәр әгъзасы бер тавышка ия. Конкурс комиссиясе карарлары аның утырышында катнашкан конкурс комиссиясе әгъзалары тавышлары саныннан күпчелек тавыш белән кабул ителә. Тавышлар саны тигез булганда, конкурс комиссиясе рәисе тавышы хәлиткеч булып санала. Конкурс комиссиясе карарлары беркетмәләр рәвешендә рәсмиләштерелә, аларга конкурс комиссиясе утырышында катнашкан конкурс комиссиясе әгъзалары имза сала. Конкурс комиссиясе үз эшенә бәйсез экспертларны жәлеп итәргә хокуклы.

5. Түбәндәгә физик зат конкурс комиссиясе әгъзасы, бәйсез эксперт була алмый:

- 1) заявканы биргән банклар белән хезмэт мөнәсәбәтләрендә торучы;
- 2) электрон банк кушымтасы кысаларында хезмәтләр күрсөтүлөргә дөгъва кылучы банкларга карата йогынтылы зат булучы;
- 3) заявканы биргән банкларның катнашучысы (акционеры), аларның идарә органнарының әгъзасы яисә банкларның кредиторы булучы;
- 4) суд карары белән хокукка сәләтсез яисә хокукка сәләте чикләнгән дип танылган.

6. Конкурс комиссиясе составында әлеге статьяның 5 өлешендә күрсәтелгән затлар ачылган очракта, вәкаләтле орган бер эш көне эчендә аларны конкурс

нәтижеләре белән шәхсән кызыксынмый торган башка физик затларга алмаштырырга тиеш.

7. Конкурс комиссиясе түбәндәге функцияләргә башкара:

1) тәкъдим ителгән документлардагы белешмәләрнең дөреслеген тикшерә, шулай ук сайлап алу критерийлары буенча заявкаларны бәяли;

2) заявкалары булган конвертларны ача;

3) тәкъдим ителгән заявкалардагы белешмәләрнең дөреслеген раслау максатларында дәүләт органнарыннан, жирле үзидарә органнарыннан һәм оешмалардан алар карамагындагы кирәкле мәгълүматны соратып ала;

4) конкурс нәтижеләре турында карар кабул итә.

8. Конкурс уздыру турындагы хәбәрнамә заявкалар кабул итүнең тәмамлану көненә кадәр кимендә 30 календарь көннән ким булмаган вакытта вәкаләтле органның “Интернет” мәгълүмат-телекоммуникация челтәрендәге рәсми сайтында урнаштырыла.

9. Конкурс уздыру турындагы хәбәрнамәдә түбәндәге мәгълүмат булырга тиеш:

1) конкурс предметы;

2) заявкалары булган конвертларны ачу датасы, вакыты һәм урыны;

3) заявкаларны кабул итүнең башлану һәм тәмамлану датасы;

4) заявкаларны тапшыру вакыты һәм урыны;

5) заявкаларны кабул итүче затның контакт телефоны номеры;

6) сайлап алу критерийлары;

7) заявкадагы документлар исемлеге.

10. Вәкаләтле органның “Интернет” мәгълүмат-телекоммуникация челтәрендәге рәсми сайтында заявканың вәкаләтле орган тарафыннан раслана торган формасы урнаштырыла.

11. Заявка составында түбәндәге документларның булуы мәжбүри таләп булып тора:

1) вәкаләтле орган раслый торган форма буенча хатның;

2) универсаль электрон картаның электрон банк кушымтасы кысаларында хезмәт күрсәтүләргә күздә тотал торган федераль вәкаләтле оешма белән шартнамәнең нотариаль таныкланган күчермәсенә;

3) гәмәлгә кую документлары күчермәләренә;

4) житәкче (вәкаләтле зат) тарафыннан һәм конкурста катнашучы мөһерә белән таныкланган һәм конкурста катнашучының Татарстан Республикасында дәүләт һәм муниципаль хезмәт күрсәтүләр системасын үстерүгә җибәреләчәк финанс чаралары күләмен чагылдыра торган документларның;

5) конкурста катнашучының милек хокукындагы Татарстан Республикасы территориясендәге программа-техник чараларының (банкоматларының, түләү терминалларының) санын раслый торган документларның йә программа-техник чаралардан файдалану турында башка банклар белән төзелгән һәм конкурста катнашуга заявка бирү вакытына кадәр кимендә бер ел гәмәлдә булган килешүләренә.

12. Банк үз ихтыяры буенча түбәндәге документларны тәкъдим итәргә хокуклы:

- 1) юридик затны дәүләт теркәвенә алу турындагы таныклык күчермәсен;
- 2) вәкаләтле органның “Интернет” мәгълүмат-телекоммуникация челтәрендәге рәсми сайтында конкурс уздыру турында хәбәрнамә урнаштыру көненә кадәр кимендә алты айдан да иртәрәк булмаган вакытта алынган Юридик затларның бердәм дәүләт реестрыннан өземтәсен яисә аның нотариаль таныкланган күчермәсен.

13. Банк әлеге статьяның 11 өлешендә күрсәтелгән документларны тапшырмаган очракта, вәкаләтле орган күрсәтелгән документларны ведомствоара мәгълүмати үзара эшчәнлек тәртибендә соратып ала.

14. Заявка язма рәвештә кәгазь чыганакта, ябыштырылган конвертта тапшырыла. Конвертта конкурс исеме күрсәтелә. Заявканың барлык битләре тегелгән һәм аларга номер куелган булырга тиеш. Заявкада аның составына керә торган документларның исемлеген булырга тиеш, заявка банк мөһерен һәм вәкаләтле зат имзасы белән расланрга тиеш.

15. Банк конкурста катнашуга бәйле барлык чыгымнарны мөстәкыйль рәвештә үзе түли. Вәкаләтле орган, конкурс уздыру характерына һәм аның нәтижеләренә бәйсез рәвештә, әлеге чыгымнар буенча җавап бирми, һәм алар буенча аның йөкләмәләре дә булмый.

16. Һәр банк конкурста катнашу өчен бер генә заявка бирергә мөмкин.

17. Банк түбәндәгеләргә хокуклы:

- 1) конвертта үзенң фирма атамасын һәм почта адресын күрсәтмәскә;
- 2) заявкалары булган конвертларны конкурс комиссиясә ачкан вакытка кадәр теләсә кайсы вакытта заявканын үзгәртәргә яисә чакыртып алырга.

18. Конкурс документларында күрсәтелгән срокта килгән конкурста катнашуга заявканы булган һәр конверт вәкаләтле орган тарафыннан аның кергән көнендә теркәлә. Вәкаләтле орган заявканы булган конверт биргән банкның таләбе буенча заявканы булган конвертны алуына, аны алу датасын һәм вакытын күрсәтеп, расписка бирә.

19. Конкурс комиссиясә әгъзаларына конкурс комиссиясә утырышын уздыру урыны, датасы һәм вакыты турында үз вакытында хәбәр ителәргә тиеш. Конкурс комиссиясә әгъзалары тарафыннан читтән торып тавыш бирүне үткәргү юлы белән карарлар кабул итү, шулай ук аларның үз вәкаләтләрен башка затларга тапшыру рөхсәт ителми.

20. Заявкалары булган конвертларны ачу заявкалар бирү тәмамланган көннән алып өч эш көне эчендә конкурс комиссиясә тарафыннан аның утырышында башкарыла. Конкурста катнашуга заявка биргән банкларның вәкаләтле вәкилләре заявкалары булган конвертларны ачуда катнашырга хокуклы.

21. Конвертларны ачканда банкның исеме һәм почта адресы, тапшырылган белешмәләр һәм документлар игълан ителә. Барлык мәгълүмат конкурс комиссиясә тарафыннан конвертларны ачу беркетмәсенә кертелә, һәм аларны ачу тәмамлангандан соң ук конкурс комиссиясендә катнашучы барлык әгъзалар тарафыннан беркетмәгә имза салына.

22. Конвертларны ачу беркетмәсе аңа имза салынган көнне вәкаләтле органның “Интернет” мәгълүмат-телекоммуникация челтәрендәге рәсми сайтында урнаштырыла.

23. Конкурс комиссиясе заявкалары булган конвертларны ачкан көннән алып 10 календарь көн эчендә заявкаларны өлегә статьяның 11 өлешендә күрсәтелгән документлар исемлегенә туры килү-килмәү предметына, шулай ук тәкъдим ителгән документларда дәрәс булмаган (чынбарлыкка туры килмәгән) һәм (яисә) тулы булмаган бөлешмәләр булуны карый.

24. Конкурс комиссиясе заявкалары булган конвертларны ачкан көннән алып 10 эш көненнән дә соңга калмыйча заявкаларны карау нәтижәләре нигезендә конкурста катнашуга кертү турында йә конкурста катнаштыруны кире кагу хакында карар кабул итә.

25. Әлегә статьяның 24 өлешендә күрсәтелгән карар конкурс комиссиясе утырышын уздырган көнне конкурс заявкаларын карау беркетмәсе рәвешендә рәсмиләштерелә. Конкурс заявкаларын карау беркетмәсенә конкурс комиссиясендә катнашучы барлык әгъзалар тарафыннан имза салына. Кабул ителгән карар турында конкурс комиссиясе карарын кабул иткән көннән алып өч эш көне эчендә заявкалар биргән бөтен банкларга хәбәр ителә.

26. Конкурс заявкаларын карау беркетмәсендә конкурс заявкалары биргән банклар турында бөлешмәләр, аларны конкурста катнашуга кертү һәм аларны конкурста катнашучылар итеп тану хакында йә, сәбәпләрен күрсәтеп, конкурста катнаштыруны кире кагу турында карар булырга тиеш.

27. Конкурс заявкаларын карау беркетмәсе аңа имза салынган көнне вәкаләтле органның “Интернет” мәгълүмат-телекоммуникация челтәрендәге рәсми сайтында урнаштырыла.

28. Конкурста катнаштыруны кире кагуның нигезләре түбәндәгеләр:

1) банкларның әлегә статьяның 11 өлешендә билгеләнгән документларны тапшырмавы;

2) тәкъдим ителгән документларда дәрәс булмаган һәм (яисә) тулы булмаган бөлешмәләр булу.

29. Конкурс комиссиясе конкурс заявкаларын карау беркетмәсенә имза салынган көннән алып өч эш көне эчендә конкурста катнашуга кертелгән һәм конкурста катнашучылар итеп танылган банкларның (алга таба – катнашучы банклар) конкурс заявкаларын бөяли.

30. Конкурс заявкаларын бөяләү түбәндәге критерийлар буенча башкарыла:

1) катнашучы банкның милек хокукындагы йә башка банклар белән төзелгән һәм конкурста катнашуга заявка бирү вакытына кадәр кимендә бер ел гамәлдә булган килешүләр нигезендә катнашучы банк тарафыннан файдаланыла торган программа-техник чараларының (банкоматларның, түләү терминалларының) Татарстан Республикасы территориясендәге саны;

2) катнашучы банкның Татарстан Республикасында дәүләт һәм муниципаль хезмәт күрсәтүләр системасын үстерүгә жибәреләчәк финанс чаралары күләме.

31. Катнашучы банкны конкурста жинүче итеп тану турында конкурс комиссиясе карары конкурста катнашуга кертелгән һәм конкурста катнашучылар

итеп танылган банкларның конкурс заявкаларын бөялөү тәмамланган көннән алып өч календарь көн эчендә кабул ителә һәм конкурс заявкаларын бөялөү беркетмәсенә кертелә.

32. Конкурс заявкаларын бөялөү беркетмәсендә катнашучы банкларның конкурс заявкаларын бөялөү тәртібе әлеге статьяның 30 өлешендә билгеләнгән сайлап алу критерийлары нигезендә күрсәтелергә тиеш.

33. Конкурс заявкаларын бөялөү беркетмәсенә конкурс заявкаларын бөяләгәннән соң ук конкурс комиссиясендә катнашучы барлык әгъзалар тарафыннан имза салына.

34. Конкурс заявкаларын бөялөү беркетмәсе аңа имза салынган көнне вәкаләтле органның “Интернет” мәгълүмат-телекоммуникация челтәрендәгә рәсми сайтында урнаштырыла.

35. Вәкаләтле орган конкурс заявкаларын бөялөү беркетмәсенә имза салынган көннән алып өч календарь көннән дә соңга калмыйча катнашучы банкларга конкурс нәтижәләре турында хәбәрнамәләр жибәрә.

36. Катнашучы банкны конкурста жиңүче итеп тану турында конкурс комиссиясе карары нигезендә вәкаләтле оешма конкурс заявкаларын бөялөү беркетмәсе вәкаләтле органның “Интернет” мәгълүмат-телекоммуникация челтәрендәгә рәсми сайтында урнаштырылган көннән алып 10 календарь көннән дә иртәрәк булмаган һәм 20 календарь көннән дә соңрак булмаган вакытта универсаль электрон картаның электрон банк кушымтасы кысаларында конкурста жиңүче белән хезмәт күрсәтүләргә шартнамә төзи.

37. Конкурста жиңүче универсаль электрон картаның электрон банк кушымтасы кысаларында хезмәт күрсәтүләргә шартнамә төзүдән баш тарткан очракта, вәкаләтле оешма конкурс заявкаларын бөялөү нәтижәләре буенча икенче тәртип саны бирелгән катнашучы банк белән шундый шартнамә төзи.

38. Конкурс комиссиясе түбәндәгә очракларда конкурсны узмаган дип тану турында карар кабул итә:

1) әгәр бер генә банк та конкурс заявкасы бирмәсә, – заявкалар кабул итү вакыты тәмамланганнан соң бер эш көне эчендә;

2) әгәр заявкалар биргән барлык банкларны конкурста катнаштыру кире кагылса, – заявкалар биргән банкларны конкурста катнаштыруны кире кагу турында карар кабул ителгәннән соң бер эш көне эчендә;

3) әгәр конкурста жиңүче, шулай ук конкурс заявкаларын бөялөү нәтижәләре буенча икенче тәртип саны бирелгән катнашучы банк универсаль электрон картаның электрон банк кушымтасы кысаларында хезмәт күрсәтүләргә шартнамә төзүдән баш тартса, – конкурста жиңүче яисә конкурс заявкаларын бөялөү нәтижәләре буенча икенче тәртип саны бирелгән катнашучы банк универсаль электрон картаның электрон банк кушымтасы кысаларында хезмәт күрсәтүләргә шартнамә төзүдән баш тартканнан соң бер эш көне эчендә.

39. Конкурс узмаган дип танылган очракта, вәкаләтле орган конкурс комиссиясе конкурсны узмаган дип тану турында карар кабул иткән көннән алып 10 эш көне эчендә кабат конкурс уздыру турында карар кабул итә.

6 статья. Йомгаклау нигезләмәләре

Әлеге Закон рәсми басылып чыккан көненнән соң 10 көн узгач үз көченә керә.

Татарстан Республикасы
Президенты



Р.Н. Миңнеханов

Казан, Кремль
2014 елның 20 гыйнвары
№ 9-ТРЗ